

KO HONO 'AI KE TOE LAHI ANGE HONO MA'U 'O E NGAAHI OUAAU FAKATEMIPALÉ

I he kotoa 'o e hisitōliá, kuo fakahoko ai 'e he 'Eikí ha ngaahi ouau mahu'inga 'i Hono ngaahi temipale mā'oni'oni. 'I he ngaahi ouau ko 'eni 'o e lakanga fakataula'eikí mo e ngaahi fuakava fekau'aki mo iá, 'okú Ne ha'i kitautolu kiate la mo 'ai ke malava 'o ma'u 'a e hakeaki'i.

Na'e ma'u 'e he Palōfita ko Siosefa Sāmitá ha fakahā ki he mahu'inga ko ia 'o e ngaahi ouau fakatemipalé ma'á e kakai mo'u'i mo e kau pekiá fakatou'osi kimu'a pea fokotu'u-tu'u faka'ofisiale 'a e Siasí 'o Sisū Kalaisi 'o e Kau Mā'oni'oni

'i he Ngaahi 'Aho Kimui Ní 'i he 1830 (vakai Tokāteline mo e Ngaahi Fuakava 2).

Na'e faka'ilonga'i e mahu'inga 'o e ngaahi ouau ko 'eni 'i he ngaahi fuofua 'aho 'o hono Fakafoki Mai 'o e Ongongo-lele'i 'i he feinga ke langa e ngaahi temipalé neongo e ngaahi tūkunga faingata'á. Talu mei ai, mo e lava ke fakatokanga'i honau mahu'ingá 'i he taimi 'oku langa ai 'a e ngaahi temipalé ke ofi ange ki he kāingalotu 'o e Siasí 'i he ngaahi feitu'u 'i he funga 'o e māmaní.

1831: Na'e fakahā 'e he 'Eikí ki he Kāingalotú, kuo fokotu'u ha temipale ma'a Tau'atāina, Mīsuli (vakai Tokāteline mo e Ngaahi Fuakava 57:1-3). 'I he 1838, na'e fokotu'u foki mo ha temipale ki he Hihifo Mama'ó, Mīsuli (vakai Tokāteline mo e Ngaahi Fuakava 115:7-16). Koe'uhi ko e moveuveú, na'e 'ikai langa ai 'a e ongo temipale ko 'eni 'i he taimi ko iá. 'Okú 'ikai ke na kau 'i he lisi lolotonga 'o e ngaahi temipale kuo fanongonongó pea 'oku 'ikai ha palani lolotonga ki ai.

1836: Na'e fakatapui 'a e Temipale Kirtland 'i Mā'asi 1836, hili pē ia ha ta'u 'e ono mei hono fokotu'u e Siasí kuo fakafoki ma'i 'i he 1830. Na'e liliu e tokotaha ha'aná hili ha mavahe e tokolahi taha 'o e kāingalotú mei Ketilani 'i he 1838, pea 'oku 'ikai ke toe lau ia ko ha taha 'o e ngaahi temipale kuo fakatapu'i.

1846: Na'e fuofua fakatapui 'a e Temipale Nauvoo 'i Mē 'o e 1846. Na'e maumau'i lahi ia 'e ha afi 'i he 1848. Na'e toe langa 'a e Temipale Nauvoo 'i he feitu'u ne fuofua tu'u ai pea fakatapui 'i he 2002.

1855: 'I he vaha'ataimi 'o e li'aki e Temipale Nauvoo 'i he 1846 mo hono fakatapui ko ia e Temipale St. George Utah 'i he 1877, ne 'ikai ha toe temipale ne fakatapui. Na'e lava ke ma'u 'e he Kāingalotú 'enau ngaahi ouau fakatemipalé mei he Fale 'Enitaumení 'o ngata 'i hono holoki 'i he 1889.

1847: Na'e fanongonongo 'e Pilikihami 'longi 'a e feitu'u 'e tu'u ai e Temipale Salt Lake 'i ha 'aho pē 'e fā hili e a'u ki he tele'á. Na'e toki fakatapui 'a e temipalé 'i he 1893.



Temipale Kirtland



Temipale Nauvoo



Temipale St. George Utah



Temipale Salt Lake



Temipale Nauvoo Illinois (langa fo'ou)



Temipale Mesa Arizona



Temipale Arequipa Peru

1945: Na'e fakahoko 'i he Temipale Mesa Arizona ha ngaahi ouau 'i he lea faka-Sipeiní, ko e fuofua temipale ia ke fakahoko ai ha ngaahi ouau 'i he lea fakafonua makehe mei he lea faka-Pilitāniá.

1978: 'I he fakatapui e Temipale São Paulo Brazil 'i he 1978, na'e ngāue ha ngaahi temipale 'e 17.

1985: Lolotonga e hoko 'a Palesiteni Sipenisā W. Kimipolo ko e Palesiteni 'o e Siasí mei he 1973 ki he 1985, na'e fanongonongo ha ngaahi temipale 'e 31.

1997: Na'e fanongonongo 'e Palesiteni Kōtoni B. Hingikeli ha ngaahi fokotu'utu'u ki ha ngaahi temipale iiki. 'I he 1998, na'á ne fanongonongo 'ene taumu'a ke a'u e ngaahi temipale 'oku ngāue ki he 100, 'i he ta'u 2000.


2000: Na'e fakatapui 'e Palesiteni Hingikeli ha ngaahi temipale 'e 4 'i he uike 'e taha (Sune 11-18): ko e Temipale Fukuoka Japan, Temipale Adelaide Australia, Temipale Melbourne Australia, mo e Temipale Suva Fiji.

2008: Lolotonga e hoko 'a Palesiteni Hingikeli ko e Palesiteni 'o e Siasí mei he 1995 ki he 2008, na'e fanongonongo ha ngaahi temipale 'e 78.

2018: Lolotonga e hoko 'a Palesiteni Tōmasi S. Monisoni ko e Palesiteni 'o e Siasí mei he 2008 ki he 2018, na'e fanongonongo ha ngaahi temipale 'e 45.

2021: 'I he ngaahi fuofua ta'u 'e fā 'o e hoko 'a Palesiteni Lāsolo M. Nalesoni ko ha Palesiteni 'o e Siasí mei he 2018 'o a'u ki he faka'osinga 'o e 2021, na'e fanongonongo ha ngaahi temipale 'e 83.

2022: 'I he a'u mai ki he 1 'o Sānuai, 2022, kuo fanongonongo, lolotonga langa, pe fakatapui ha ngaahi temipale 'e 265.



Lahi 'o e ngaahi temipale kuo fanongonongó (a'u ki he 'aho 1 'o Sānuai)

Lahi 'o e ngaahi temipale 'oku lolotonga ngāue (a'u ki he 'aho 1 'o Sānuai)